

ગ્રાન્ટેડ સ્કૂલ્સમાં સ્ટાફની અછતને કારણે સંચાલકો ત્રસ્ત, કામકાજ પર અસર

(અમારા પ્રતિનિધિ તરફથી)
અમદાવાદઃ ગુજરાત રાજ્ય શાળા વ્યવસ્થાપન સંઘની કારોબારી સમિતિએ અમદાવાદમાં બેઠક યોજી હતી. આ બેઠકમાં સૌથી વધુ ચર્ચાવિષયો મહત્વનો મુદ્દો શૈક્ષણિક અને બિનશૈક્ષણિક સ્ટાફની ઘટ હતો. બેઠકમાં એક સૂરે વાત રેવાઈ હતી કે ઘણી શાળાઓ વર્ષોથી પૂરતા શિક્ષકો, કારકુની સ્ટાફ અને એડમિનિસ્ટ્રેશન વિના કામ કરી રહી છે.

આ બેઠકમાં લગભગ ૯૦ ટકા પદાધિકારીઓ અને સભ્યો હાજર રહ્યા હતા, જેમાં ગ્રાન્ટ-ઇન-એઇડ શાળાઓ સામેના મુદ્દાઓ પર ધ્યાન કેન્દ્રિત કરવામાં આવ્યું હતું, જેમાં શિક્ષકોની ખાલી જગ્યાઓ, સ્ટાફની અછત, વધતા વહીવટી કાર્યભાર, કામચલાઉ નિમણૂકો, સહાયક સ્ટાફની જરૂરિયાતો અને સ્થિર સરકારી ગ્રાન્ટનો સમાવેશ થાય છે.

એસોસિએશનના જણાવ્યા મુજબ, સ્ટાફની

અછતના પરિણામે હાલના સ્ટાફ પર બોજ પડ્યો છે. જેની રોજિંદા કામગીરી અને વિદ્યાર્થીઓના શિક્ષણ પર અસર પડી રહી છે. ઘણા વર્ગખંડો શિક્ષકો વિનાના રહે છે, જેના કારણે શિક્ષણમાં અવરોધ ઊભો થાય છે અને હજારો બાળકોને, ખાસ કરીને આર્થિક રીતે નબળા અને મધ્યમ આવક ધરાવતા પરિવારોના, ગુણવત્તાયુક્ત શિક્ષણ મળી રહ્યું નથી.

સમિતિએ સરકાર દ્વારા ફરજિયાત ઓનલાઇન કાર્યના વધતા કામ પર પણ ચિંતા વ્યક્ત કરી હતી. શાળાઓએ ડેટા અપલોડ કરતા, અહેવાલો સબમિટ કરવા અને સમયમર્યાદામાં વહીવટી કાર્યો પૂર્ણ કરવા જરૂરી છે, પરંતુ સહાયક સ્ટાફની ગેરહાજરીમાં, આચાર્યો અને શિક્ષકોને આ જવાબદારીઓ નિભાવવાની ફરજ પડે છે, જેના કારણે શૈક્ષણિક પ્રવૃત્તિઓ માટે ઓછો સમય બચે છે.

૨૦૨૬-૨૭ શૈક્ષણિક વર્ષ શરૂ થયાને લગભગ એક મહિનો વીતી ગયો છે, છતાં મોટી સંખ્યામાં ગ્રાન્ટ-ઇન-એઇડ શાળાઓ પૂરતા શિક્ષણ કર્મચારીઓ વિના કાર્યરત છે. રાજ્ય સરકારે ભરતી ઝડપી બનાવવી જોઈએ અને વહેલી તકે ખાલી જગ્યાઓ ભરવી જોઈએ, તેવી માગણી સ્કૂલ સંચાલકોએ કરી હતી.

બેઠકમાં વધુમાં નોંધવામાં આવ્યું હતું કે ગ્રાન્ટ-ઇન-એઇડ શાળાઓ માટે સરકારી અનુદાન અને ફી ભરપાઈ ઘણાં વર્ષોથી વધી રહેલા સંચાલન ખર્ચ છતાં એમની એમ જ છે. એસોસિએશને સરકારને વિનંતી કરી હતી કે સંસ્થાઓને વધતા ખર્ચને પહોંચી વળવા અને શૈક્ષણિક ધોરણો જાળવવામાં મદદ કરવા માટે નાણાકીય સહાયમાં સુધારો કરવામાં આવે.

આ મામલે શિક્ષણ વિભાગ સાથે વાત થઈ શકી ન હતી. ■

અમદાવાદમાં ૧૪૦૦ જેટલા ખાડાના રિપોર્ટ મળ્યા મનપાને

(અમારા પ્રતિનિધિ તરફથી)

અમદાવાદઃ અમદાવાદમાં મોંઝે મોંઝે ત્રીજી જુલાઈને ગુરુવાર રાત્રે વરસાદી ઝાપટા પડ્યા હતા. શહેરના અમુક ભાગમાં અડધો ઇંચ આસપાસ વરસાદ નોંધાયો હતો, પરંતુ સખત ગરમીથી ત્રસ્ત પ્રજાને થોડી રાહત વરસાદે આપી છે.

જોકે બીજી બાજુ શહેરમાં ૧,૪૧૬ ખાડા હોવાનું પાલિકાના ડેટા પરથી જાણવા મળ્યું હતું, જેમાંથી ૧,૩૧૦ ખાડા રિપેર થઈ ગયા હોવાનું અને ૧૦૬ ખાડા રિપેરિંગનું કામ હજુપણ ચાલી રહ્યું હોવાનું સૂત્રોએ જણાવ્યું હતું.

ગુરુવારે રાત્રે બે કલાકના સમયગાળા દરમિયાન શહેરમાં સરેરાશ ૦.૧૩ મિમી વરસાદ નોંધાયો હતો. ઝોન પ્રમાણે, ઉત્તર પશ્ચિમ ઝોનમાં ૨૦.૧ મિમી, પશ્ચિમ ઝોનમાં ૦.૧ મિમી અને દક્ષિણ પશ્ચિમ ઝોનમાં ૨.૬ મીમી વરસાદ નોંધાયો હતો. મધ્ય, પૂર્વ, ઉત્તર અને દક્ષિણ ઝોનમાં કોઈ વરસાદ નોંધાયો નથી.

દરમિયાન, ગુરુવારે શહેરભરમાં ખાડા ભરવાની કામગીરી હાથ ધરવામાં આવી હતી. મનપાએ સેન્ટ્રલ ઝોનમાં ૩૨, ઇસ્ટ ઝોનમાં ૨૧૬, નોર્થ ઝોનમાં ૩૭૭, નોર્થ વેસ્ટ ઝોનમાં ૨૪, સાઉથ ઝોનમાં ૭૩, સાઉથ વેસ્ટ ઝોનમાં ૨૧૫ અને વેસ્ટ ઝોનમાં ૪૭૭ ખાડા નોંધ્યા હતા. ■

અકસ્માત અને આપઘાતમાં ગુજરાતના ચાર યુવાનનાં મોત

(અમારા પ્રતિનિધિ તરફથી)

ભુજઃ નિરાશા અને કથળતા માનસિક સ્વાસ્થ્યને કારણે યુવાનોમાં આત્મહત્યા કરવાના માનસિકતા વધી રહી છે ત્યારે કચ્છમાં બે યુવાનના અકાળે જીવનનો અંત લાવવાના બે કિસ્સા નોંધાયા હતા. જ્યારે કચ્છ અને જામનગરમાં બે યુવાના રોડ અકસ્માતમાં મોત નિપજ્યા હતા.

કચ્છ જિલ્લામાં બનેલી અલગ-અલગ ત્રણ અપમૃત્યુની ઘટનાઓમાં ત્રણ આશાસ્પદ યુવાનના અકાળે મોતના અહેવાલો છે. જિલ્લામથક ભુજ અને બંદરીયા માંડવી તાલુકાના દરશડી ગામે બે યુવાનોએ કોઈ અગમ્ય કારણોસર ગળેફાંસો ખાઈને જીવન ટૂંકાવ્યું છે, જ્યારે મુંદરા તાલુકાના મોટા કાંડાગરા પાસે સર્જાયેલા માર્ગે અકસ્માતમાં એક યુવકનું મોત નીપજ્યું છે.

મળતી માહિતી મુજબ, પ્રથમ ઘટનામાં

સુરતમાં પકર કિલો ગાંજા સાથે ઝડપાયેલા

ઓડિશાના ત્રણ તસ્કરોને ૧૦-૧૦ વર્ષની સખત કેદ

(અમારા પ્રતિનિધિ તરફથી)

અમદાવાદઃ સુરતની વિશેષ એનડીપીએસ કોર્ટે ૫૬ ર.૫૫ કિલોગ્રામ ગાંજાની હેરાફેરીના કેસમાં ત્રણ આરોપીને ગુનેગાર ઠેરવી ૧૦-૧૦ વર્ષની સખત કેદની સજા ફટકારી હતી. આ ઉપરાંત કોર્ટે ત્રણેય દોષિતોને રૂ. ૧-૧ લાખનો દંડ પણ કર્યો હતો. કોર્ટે ઓડિશાના મૂળ રહેવાસી એવા ત્રણેય આરોપીઓ કાલુ ચરણ બેહરા, સુધીર કુમાર રવેન અને મિથુન પ્રધાનને ગુનામાં દોષિત જાહેર કર્યા હતા અને તેમને જેલના સળિયા પાછળ ધકેલી દેતો કડક આદેશ કર્યો હતો.

અત્રે ઉલ્લેખનીય છે કે, વર્ષ ૨૦૨૦માં એનસીબીએ ચોક્કસ બાતમીના આધારે ૪ અને ૫ મે, ૨૦૨૦ના

એવી શક્યતા છે કે તેઓ એક જ સિન્ડિકેટ સાથે જોડાયેલા હોય શકે છે.

ફેરિન્સિક એનાલિસિસની જરૂરિયાત સમજાવતા, અધિકારીએ ઉમેર્યું હતું કે મોટાભાગના આવા કિસ્સાઓમાં, અમે ડ્રગ્સનું પરિવહન કરતા વાહકને પકડવામાં સફળ થઈએ છીએ, પરંતુ અમદાવાદ પહોંચ્યા પછી કન્સાઇન્મેન્ટ લેવા માટે રાહ જોઈ રહેલા રિસીવરને ઓળખવામાં નિષ્ફળ જઈએ છીએ. તેથી, બંને આરોપીઓની ટ્રાવેલ હિસ્ટરી ચેક કરી અને તેમની મુસાફરી દરમિયાન તેઓ જે કોઈ સાથે સંપર્કમાં આવ્યા હતા તે દરેકને ઓળખવું ખૂબ જ મહત્ત્વપૂર્ણ છે.

કસ્ટમ અધિકારીઓના જણાવ્યા અનુસાર, હાઇડ્રોપોલિન્ક ગાંજાની અંદાજિત આંતરરાષ્ટ્રીય બજાર કિંમત પ્રતિ કિલોગ્રામ આશરે ૧ કરોડ રૂપિયા છે. બંને કન્સાઇન્મેન્ટ બેંગલોક્ષથી આવતા, એક જ એરલાઇન અને ફ્લાઇટ નંબર પર આવતા અને લગભગ છુપાવવાની તરકીબો પણ એક સમાન હોવાથી, હાલમાં બન્ને એક જ ગેંગના સભ્યો છે કે નહીં તેના પર કામ કેન્દ્રિત કરવામાં આવ્યું હોવાનું અધિકારીએ જણાવ્યું હતું. ■

વડોદરામાં દારૂની પાર્ટીમાં ફાયરિંગ થયું, પોલીસે છ જણ સામે કરી કાર્યવાહી

(અમારા પ્રતિનિધિ તરફથી)
અમદાવાદઃ વડોદરા શહેરના ભાયલી વિસ્તારમાં મોડી રાત્રે ફાયરિંગ થતા ખળભળાટ મચી ગયો હતો. અહીં એક એપાર્ટમેન્ટમાં મિત્રોની દારૂની પાર્ટી ચાલી રહી હતી અને ફાયરિંગ થતાં ગોળીઓ સામેના એપાર્ટમેન્ટના બે ફ્લેટ્સ પર લાગી હતી. આ ઘટનાની ફ્લેટ્સના રહેવાસીઓ સફાળા જાગી ગયા હતા. ઘટના બાદ નબીરાઓએ ભાગી જવાની કોશિશ કરી હતી, પરંતુ પોલીસે છ જણને રાઉન્ડ અપ કરી કાર્યવાહી હાથ ધરી હોવાની માહિતી સૂત્રોએ આપી હતી.

અહીંના ભાયલી વિસ્તારમાં આરના ૪૮ નામના અપાર્ટમેન્ટની સામે આવેલા શ્રવ્યમેઘ એવન્યુની એક ઓફિસમાંથી ગોળીઓ છૂટી હતી.

સોમનાથથી ઢ્ઠારકા જતાં મુસાફરોને રાહત! માંગરોળમાં પૂરમાં ધોવાયેલો તૂટેલો પુલ ફરી ધમધમતો થયો

(અમારા પ્રતિનિધિ તરફથી)

અમદાવાદઃ જૂ નાગઢ જિલ્લાના માંગરોળ તાલુકામાં છંછા બે દિવસમાં આભ તૂટી પડ્યા જેવી સ્થિતિ સર્જાય હતી. લગભગ ૩૦ ઇંચ કરતાં વધુ પડેલા વરસાદને કારણે સમગ્ર પંથકમાં જનજીવન પર વ્યાપક અસર જોવા મળી હતી. અતિભારે વરસાદ અને પૂરની સ્થિતિને કારણે નેશનલ હાઇવે-૫૧ પર હુસૈનાબાદ ગામ નજીક બ્રિજ પાસે માર્ગને ભારે નુકસાન પહોંચ્યું હતું. નદીના પૂરમાં આખો પૂલ ધોવાઈ ગયો હતો અને આ અતિ મહત્વપૂર્ણ રોડ પરનો વાહન વ્યવહાર ખોરવાઇ ગયો હતો.

આ નુકસાનના પગલે તંત્ર દ્વારા સાવચેતીના ભાગરૂપે આ હાઇવે પરનો

વાહનવ્યવહાર તાત્કાલિક અસરથી બંધ કરી દેવામાં આવ્યો હતો. હાઈવે બંધ થતાં વાહનચાલકોની સુવિધા માટે સોમનાથથી દ્વારકા તરફ જતા પ્રવાસીઓને વૈકલ્પિક માર્ગ તરીકે સોમનાથ, જેતપુર, પોરબંદર, દ્વારકાનો ઉપયોગ કરવા માટે તંત્ર દ્વારા ખાસ વિનંતી કરવામાં આવી હતી.

જોકે, હાઇવે પર વાહનવ્યવહાર ખોરવાતા પરિસ્થિતિની ગંભીરતાને ધ્યાનમાં રાખીને સ્થાનિક વહીવટી તંત્ર અને નેશનલ હાઇવે ઓથોરિટીની ટીમ તાત્કાલિક ઘટનાસ્થળે દોડી ગઈ હતી. મહત્વપૂર્ણ એવા આ નેશનલ હાઇવેને ફરી ધમધમતો કરવા માટે તંત્ર દ્વારા યુદ્ધના ધોરણે રસ્તાનું સમારકામ હાથ ધરવામાં આવ્યું હતું. મળતી માહિતી અનુસાર

વહીવટી તંત્રની આ ઝડપી કામગીરીના પરિણામે માર્ગનું સમારકામ પૂર્ણ કરી દેવામાં આવ્યું છે અને હવે આ રૂટ પર વાહનવ્યવહાર રાખેતા મુજબ પૂર્વવત્ કરી દેવામાં આવતા વાહનચાલકોને મોટી રાહત મળી છે.

બીજી બાજુ શનિવારે પણ જૂનાગઢ જિલ્લાના ઘણા ભાગોમાં વરસાદ પડ્યો હતો, મંદરડા તાલુકાના રાજાવડ ગામ પાસે આવેલ રાજાવડ નાની સિંચાણ યોજનામાં સતત પાણીની આવક થતાં, ૩મ ૧૦૦% સુધી ભરાય ગયો છે અને હજુ પણ ૩મમા પાણીની આવક ચાલુ હોવાથી રાજાવડ, રાજેસર, આંખલા, ઢાંઢાવાડા તેમજ નોંઝણવાવ અને સાંગણસોલા સહિતના ગામોને એલર્ટ કરવામાં આવ્યા હતાં. ■

છોટાઉદેપુરના ઓરસંગના પુલમાં પકડ્યું ગાબડું, એનએચ-૫૬નો ટ્રાફિક વ્યવહાર ખોરવાયો

(અમારા પ્રતિનિધિ તરફથી)

અમદાવાદઃ વરસાદી મોસમ વચ્ચે છોટાઉદેપુર જિલ્લાના બોડેલી નજીક આવેલી ઓરસંગ નદીના પુલ પર અચાનક પડેલા મોટા ગાબડાએ સમગ્ર પંથકને ચિંતામાં મૂકી દીધો છે. પુલના છેવાડે સર્જાયેલી આ ગંભીર સ્થિતિને પગલે સુરક્ષાને સર્વોપરી માનતા તંત્રએ તાત્કાલિક અસરથી તમામ પ્રકારના વાહનવ્યવહાર પર પ્રતિબંધ મૂકી દીધો હતો. પરિણામે સતત ધમધમતો નેશનલ હાઇવે નં. ૫૬ પળવારમાં જાણે નિર્જન બની ગયો અને હજારો વાહનચાલકો રસ્તા વચ્ચે જ અટવાઈ પડ્યા હોવાના અહેવાલો પ્રાપ્ત થયા છે.

ઓરસંગનો આ પુલ ગુજરાતને મહારાષ્ટ્ર, મધ્ય


પ્રદેશ અને રાજસ્થાન સાથે જોડતી જીવનરેખા સમાન કડી છે. રોજખરોજ હજારો નાનાં-મોટાં વાહનો આ માર્ગ પરથી પસાર થાય છે, પરંતુ ગાબડું પડતાં જ વાહનવ્યવહારના પૈડાં થંભી ગયા અને હાઇવે પર વાહનોની લાંબી કતારો લાગી ગઈ હતી.

આ પુલનું મહત્વ માત્ર આંતરરાજ્ય પરિવહન પૂરતું મર્યાદિત નથી. બોડેલી પંથકનાં ૧૦૦થી વધુ ગામો માટે આ બ્રિજ રોજિંદા જીવનની બધકની નસ સમાન છે. દૂધ લઈને શહેર તરફ દોડતા ખેડૂતો, શાકભાજી વેચવા નીકળેલા વેપારીઓ, શિક્ષણ માટે શાળા-કોલેજે જતા વિદ્યાર્થીઓ અને રોજરોટી માટે આવનજાવન કરતા હજારો લોકો માટે આ માર્ગ જ મુખ્ય આધાર છે. પુલ બંધ થતાં સમગ્ર વિસ્તારનું આપી વૃદ્ધ સાથે છેતરપિંડી આચરી હતી. અંતે વૃદ્ધને પોતાની ભૂલ સમજતા તેમણે આરોપીઓ સામે વડોદરા સાયબર કાંઠમ પોલીસ સ્ટેશનમાં ફરિયાદ નોંધાવી હતી. સાયબર કાંઠમ પોલીસ સ્ટેશનમાં નોંધાયેલી ફરિયાદ મુજબ, ટ ફેબ્રુઆરી, ૨૦૨૬થી ૨૧ એપ્રિલ, ૨૦૨૬ દરમિયાન અજાણ્યા આરોપીઓએ ઓનલાઇન ઇન્વેસ્ટમેન્ટના બહાને સિલિયર સિટીઝનનો સંપર્ક કરી વધુ પળતરની લાલચ આપી હતી. સાયબર કાંઠમ પોલીસે આ સમગ્ર મામલે ટેકનિકલ અને ડિજિટલ પુરાવાના આધારે તપાસ હાથ ધરી છે. ■

વડોદરામાં વૃદ્ધે ઊંચા વળતરની લાલચે ૧.૫૧ કરોડ ગુમાવ્યા, સાયબર કાઇમ પોલીસ સ્ટેશનમાં ફરિયાદ

(અમારા પ્રતિનિધિ તરફથી)

અમદાવાદઃ રોરબજાર કે અન્ય ઊંચા વળતરની સ્કીમમાં રોકાણ કરી રાતોરાત કરોડપતિ બની જવાની લાલચમાં ઘણીવાર બહું ગુમાવવાની નોખત આવે છે. આવી જ ઘટના વડોદરામાં એક વૃદ્ધ સાથે બની હતી. એક ગડિયાએ વૃદ્ધને ઓનલાઇન ઇન્વેસ્ટમેન્ટમાં વધુ નફાની લાલચ આપી હતી. વૃદ્ધે તેના પર ભરોસો રાખી. ૫.૧ કરોડની રકમ અલગ-અલગ બેંક ખાતાઓમાં ટ્રાન્સફર કરાવી હતી. જો કે બાદમાં આરોપીઓએ માત્ર રૂ. ૫,૨૪,૦૦૦ પરત આપીને બાકીના રૂ. ૧,૫૧,૭૬,૦૦૦ પરત ન



મુંબઈમાં આજે અતિવૃષ્ટિની શક્યતા

(અમારા પ્રતિનિધિ તરફથી)

મુંબઈ: મુંબઈને શનિવારે જળબંબાકાર કરી દેનારો વરસાદ આજે પણ તેનું રૌદ્ર સ્વરૂપનો પરચો આપે એવી શક્યતા છે. ભારતીય હવામાન વિભાગે મુંબઈ માટે રવિવારે પણ રેડ અલર્ટ આપીને અતિવૃષ્ટિની ચેતવણી આપી છે. તેથી મુખ્ય પ્રધાન દેવેન્દ્ર ફડણવીસ સહિત પાલિકા પ્રશાસને આવશ્યકતા હોય તો ઘરની બહાર નીકળવાની મુંબઈગરને અપીલ કરવામાં આવી છે.

મુંબઈમાં છેલ્લા એક અઠવાડિયાથી વરસાદ પડી રહ્યો છે, તેમાં પણ શુક્રવારથી વરસાદે ઉગ્ર રૂપ ધારણ કરીને સતત પડી રહ્યો છે. શનિવારે રેડ અલર્ટ આપ્યું હોઈ સમગ્ર દિવસ દરમ્યાન મુશળધાર વરસાદ પડતા ઢેકઢેકાણે પાણી ભરાઈ ગયા (જુઓ પાનું ૪) ►►

વધુ અહેવાલો અને તસવીરો 

સૌથી વધુ વરસાદ વિકોલીમાં

મુંબઈમાં છેલ્લા એક અઠવાડિયાથી વરસાદ સતત પડી રહ્યો છે. આ વખતે ચોમાસાની મોટી શરૂઆત પછી હવે ચોમાસુ જામ્યું છે. શનિવારે સવારે આઠ વાગ્યાથી સાંજના છ વાગ્યા સુધીમાં મુંબઈના અનેક ભાગોમાં ૧૫૦ મીમીથી વધુ વરસાદ પડ્યો હતો, જેમાં વિકોલી પશ્ચિમમાં ૨૬૩ મિ.મી. (સાડા દસ ઈંચ), પવઈમાં ૨૪૯.૬ મિ.મી., ભાંડુપમાં ૨૪૩ મિ.મી. વરસાદ નોંધાયો હતો. પશ્ચિમ ઉપનગરમાં ચિંચોલીમાં ૨૩૪ મિ.મી., અંધેરીમાં ૨૧૭.૨ મિ.મી., પરેલમાં ૧૬૭ મિ.મી., મલબાર હિલમાં ૧૭૪.૮ મિ.મી. વરસાદ નોંધાયો હતો. તો સવારના ૮.૩૦ વાગ્યાથી સાંજના આઠ વાગ્યા સુધીમાં પૂર્વ ઉપનગરમાં સરેરાશ ૧૮૬ મિ.મી., પશ્ચિમ ઉપનગરમાં ૧૬૮ મિ.મી. અને દક્ષિણ મુંબઈમાં ૧૨૯ મિ.મી. વરસાદ નોંધાયો હતો. ■



વિરાર



નાલાસોપારા

તમામ તસવીરો: અમય ખરોડે

જુલાઈ મહિનાનો સરેરાશ વરસાદ માત્ર ત્રણ દિવસમાં વરસ્યો

(અમારા પ્રતિનિધિ તરફથી)

મુંબઈ: મોડે મોડે આવેલા ચોમાસાએ મુશળધાર વરસીને તમામ ખાધ પૂરી કરી નાખી છે. રેડ એલર્ટ ચાલુ રહેતાં મુંબઈમાં જુલાઈ મહિનાનો સરેરાશ વરસાદ ત્રણ દિવસમાં વરસી પડ્યો છે. પહેલી જુલાઈથી શનિવાર વહેલી સવાર સુધીના માત્ર ત્રણ દિવસમાં શહેરમાં સમગ્ર જુલાઈ મહિનાના સરેરાશ વરસાદના અડધાથી વધુ વરસાદ પડ્યો છે. તો મોસમના આગમનના ૧૨ દિવસમાં શહેરમાં વરસાદ ૧,૦૦૦ મીમીના આંકડાને વટાવી ગયો છે. મુંબઈમાં સામાન્ય રીતે ૧૦/૧૧ જૂનની આસપાસ ચોમાસું ભેસે છે પણ આ વર્ષે ૨૩ જૂનના એટલે કે ચોમાસાની મોટી શરૂઆત થઈ હતી. મોડે મોડે પણ આવેલો વરસાદ હવે ધોધમાર પડી રહ્યો છે. પહેલી જુલાઈ, ૨૦૨૬ થી ચાર જુલાઈના સવાર સુધીમાં

સાંતાક્રુઝ વેધશાળાએ ૬૩૮.૪ મીમી વરસાદ નોંધ્યો છે, જ્યારે કોલાબામાં ૪૮૩.૨ મીમી વરસાદ નોંધાયો છે. મોસમના આગમનના ૧૨ દિવસમાં શહેરમાં ૧,૦૦૦ મીમી જેટલો વરસાદ પડી ગયો છે. આ શહેરના સરેરાશ જુલાઈ વરસાદના લગભગ ૫૫ ટકા જેટલો છે.

જુલાઈ સામાન્ય રીતે મુંબઈનો સૌથી વધુ વરસાદી મહિનો હોય છે, જેમાં સાંતાક્રુઝ સ્ટેશને સરેરાશ ૯૧૯.૯ મીમી અને કોલાબામાં ૭૬૮.૫ મીમી વરસાદ નોંધાય છે. તેનાથી વિપરીત જૂન મહિનામાં ઉપનગરોમાં માત્ર ૪૧૬ મીમી વરસાદ પડ્યો હતો, જેના કારણે શહેરમાં લગભગ ૨૫ ટકાની ખાધ રહી હતી.તાજેતરના સમયગાળાએ આ અંતરને નોંધપાત્ર રીતે ઘટાડ્યું છે. હવામાન વિભાગના ડેટા અનુસાર, ૨૩ જૂને નૈર્ઋત્યના ચોમાસાની શરૂઆત

થઈ ત્યારથી સાંતાક્રુઝમાં ૯૨૭ મીમી વરસાદ પડ્યો છે, જેના કારણે મુંબઈ સરેરાશ કરતા ૩૬ ટકા વધુ વરસાદ પડ્યો છે. હવામાનશાસ્ત્રીઓએ સતત ભારે વરસાદ માટે અનેક સક્રિય હવામાન પ્રણાલીઓને જવાબદાર ગણાવી છે, જેમાં ત્રણ જુલાઈએ તીવ્ર બનેલા બંગાળની ખાડી પરના લો-પ્રેશર વિસ્તારનો સમાવેશ થાય છે. શનિવારે સવારે આઠથી બપોરે ત્રણ વાગ્યા સુધી વિકોલી અને પવઈ જેવા વિસ્તારોમાં ૨૦૫ મીમી (આઠ ઈંચ) વરસાદ નોંધાયો હતો જ્યારે જોગેશ્વરી (૧૬૨ મીમી), અંધેરી પૂર્વ (૧૫૫.૨ મીમી), મલાડ (૧૪૭ મીમી) માં પણ ભારે વરસાદ નોંધાયો હતો. શહેરના વિસ્તારોમાં વરસાદનું પ્રમાણ ઓછું નોંધાયું હતું, જેમાં કોલાબામાં ૭૫.૪ મિ.મી. અને વાઘલામાં પંચાવન મીમી અને સાયનમાં ૬૯ મીમી વરસાદ નોંધાયો હતો. ■

મુંબઈના ૧૧ ઑર્કેસ્ટ્રા બાર પર પોલીસની લાલ આંખ: લાઈસન્સ સરપેન્ડ કરાયાં

(અમારા પ્રતિનિધિ તરફથી)

મુંબઈ: નિયમ અને લાઈસન્સની શરતોનું ઉલ્લંઘન કરનારા મુંબઈના ૧૧ જેટલા ઑર્કેસ્ટ્રા બાર પર પોલીસે કડક કાર્યવાહી કરી હતી. આ બાર્સમાં સાથે અશ્લીલ હાવભાવ કરવાની સાથે બારબાળા ગ્રાહકોને રિઝવવાના પ્રયાસ કરતી હોવાનું જણાતાં તેમની વિરુદ્ધ એફઆઈઆર નોંધવામાં આવ્યા હતા. બાદમાં જરૂરી પ્રક્રિયા પૂર્ણ કરી આ ૧૧ બારના લાઈસન્સ એક મહિના માટે સરપેન્ડ કરી દેવામાં આવ્યા હતા.

ેપ્યુટી પોલીસ કમિશનર (ડીસીપી) રાજતિલક રોશને જણાવ્યું હતું કે દક્ષિણ મુંબઈમાં આવેલા પાંચ, અંધેરીના ત્રણ તેમ જ જોગેશ્વરી, મલાડ અને દહિસરના એક-એક બારનાં લાઈસન્સ ૩૦ દિવસ માટે સરપેન્ડ કરવામાં આવ્યાં છે. હવે પછી મુંબઈના કોઈ પણ બારમાં આ

રીતે નિયમ અને લાઈસન્સની શરતોનું ભંગ થતું નજરે પડશે તો તેનાં લાઈસન્સ સરપેન્ડ કરવાની કાર્યવાહી કરવામાં આવશે. અધિકારીના જણાવ્યા મુજબ લાઈસન્સ સરપેન્ડ કરાયા હોય એવા બારમાં દક્ષિણ મુંબઈના ગ્રાન્ટ રોડ પરિસરમાં આવેલા પાંચ બાર સેનોરિટા, સફાયર, સનશાઈન પંજાબ, રાજ પેલેસ, બ્લ્યુ ડાયમંડનો સમાવેશ થાય છે. એ સિવાય અંધેરીના કમાન્ડો, ઉર્વશી, સાઈપ્રસાદ, જોગેશ્વરીના વિલાસ લંચ હાઉસ, દહિસરના ચિરંજીવી અને મલાડના સ્વાગતમ બારનાં પણ લાઈસન્સ મહિના માટે સરપેન્ડ કરવામાં આવ્યાં છે.

ઑર્કેસ્ટ્રા બાર ચલાવવા માટે કેટલાક નિયમો અને શરતો પર લાઈન્સ આપવામાં આવે છે, પરંતુ મોટા ભાગના બારમાં આ શરતોનું પાલન કરવામાં

આવતું નથી. હાલમાં જ ‘મુંબઈ સમાચારે’ સ્ટેંગ ઓપરેશન કરીને એક રોપેશિયલ રિપોર્ટ યુ-ટ્યૂબ ચેનલ પર અપલોડ કર્યો હતો, જેમાં બારમાં અસલી ચલણી નોટોને બદલે કૂપન બારબાળાઓ પર ઉડાવવાનો ખુલાસો કર્યો હતો. આ કૂપન ભારતીય ચલણી નોટની આબેહુલ નકલ જેવી હોવાનું દર્શાવ્યું હતું.

મુંબઈ પોલીસે નિયમો-શરતોનું ઉલ્લંઘન કરનારા બાર વિરુદ્ધ કડક કાર્યવાહી કરવાનું નક્કી કર્યું હતું. તાજેતરમાં મુંબઈનાં અલગ અલગ પોલીસ સ્ટેશનોમાં આ ૧૧ બાર વિરુદ્ધ શરતોનું ઉલ્લંઘન કરવા બદલ એફઆઈઆર નોંધાયા હતા, જેને પગલે પોલીસે લાઈસન્સ સરપેન્ડ કરવાની કાર્યવાહી કરી હોવાનું ડીસીપીએ શનિવારે જણાવ્યું હતું. ■



જેજેસીસી બોર્ડ ચેરિટેબલ ટ્રસ્ટમાં ૧૪ ટ્રસ્ટીની નિમણૂક રદ

મુંબઈ: જૈન જાગૃતિ સેન્ટર સેન્ટ્રલ (જેજેસીસી) બોર્ડ ચેરિટેબલ ટ્રસ્ટમાં ૧૪ વ્યક્તિની પર્મેનન્ટ ટ્રસ્ટી, હોર્ડિંગ ટ્રસ્ટી, એક્ઝિક્યુટિવ ટ્રસ્ટી તરીકેની નિમણૂક રદ કરાઇ છે.

માનનીય ચેરિટી કમિશનરની ઑફિસ, મુંબઈમાં ચેન્જ રિપોર્ટ દાખલ કરવામાં આવ્યા હતા, તેવા તમામ નામ

રદબાતલ કરવામાં આવ્યા છે. જેજેસીસી બોર્ડ ચેરિટેબલ ટ્રસ્ટના જે ટ્રસ્ટીના નામ રદ થયા છે, તેઓના નામ નીચે મુજબ છે: (૧) રાજેશ ભાણશાલી (પર્મેનન્ટ ટ્રસ્ટી), (૨) અનિલ દોશી (પર્મેનન્ટ ટ્રસ્ટી), (૩) રાજેશ ગોંધી (પર્મેનન્ટ ટ્રસ્ટી), (જુઓ પાનું ૪) ►►

(અમારા પ્રતિનિધિ તરફથી)

મુંબઈ: દુબઈથી ઓપરેટ કરાતા સાયબર ફોડ અને ઑનલાઈન ગેમિંગ એપ માટે બેન્ક એકાઉન્ટ અને સિમ કાર્ડ પૂરાં પાડનારી ટોળકીને કાર્ઠમ બ્રાન્ચે દક્ષિણ મુંબઈથી પકડી પાડી હતી. આરોપી પાસે ૧૪૨ કરન્ટ બેન્ક એકાઉન્ટનાં એક્સિસ હતાં, જેમાં જમા થયેલી ફોડની રકમ અન્યત્ર વાળવામાં આવતી હતી.

ડીસીપી રાજતિલક રોશને જણાવ્યું હતું કે

મરિજદ બંદરના ઈસાજી સ્ટ્રીટમાં આવેલી પાર્થ ચેમ્બર્સમાં બોગસ ઓવરસીઝ કંપનીની ઑફિસ આવેલી છે, જેના કર્મચારી સાયબર ફોડમાં સંગ્રોચેલાઓને મદદ કરતા હોવાની માહિતી મળી હતી. માહિતીને આધારે કાર્ઠમ બ્રાન્ચ યુનિટ-બેના અધિકારીઓએ શુક્રવારે પાર્થ ચેમ્બર્સના ત્રીજા માળે આવેલી રૂમમાં રેઇડ કરી હતી. કંપનીની ઑફિસમાંથી મુખ્ય આરોપી સહિત છ જણની ધરપકડ કરવામાં આવી હતી. તેમની વિરુદ્ધ પાંચબુની

પોલીસ સ્ટેશનમાં ગુનો નોંધવામાં આવ્યો હતો. કોર્ટે આરોપીઓને ૮ જુલાઈ સુધીની પોલીસ કસ્ટડી ફટકારી હતી.

ઑફિસમાંથી વિવિધ બેન્કનાં ૬૬ એટીએમ કાર્ડ, બે કમ્પ્યુટર, પ્રિન્ટર, ૧૨ સિમ કાર્ડ, વિવિધ બેન્કની ૧૫ પાસબુક, ૧૨૨ ચેકબુક અને ૬૮ રબર સ્ટેમ્પ જપ્ત કરવામાં આવ્યા હતા. એ સિવાય વિવિધ બેન્કનાં ખાતાં ખોલવાનાં ફોર્મ અને (જુઓ પાનું ૪) ►►

ભાયંદરના વિવાદિત બોટલ નેક બ્રિજ પર આખરે બની જ દુર્ઘટના

મુંબઈ: મુંબઈ મેટ્રો પરિયોજના અંતર્ગત ભાયંદર પૂર્વના ગોલ્ડ નેસ્ટ સર્કલ પરના બનેલ નવનિર્મિત અને અત્યંત વિવાદિત ‘બોટલ નેક બ્રિજ’ પર પ્રથમ માર્ગ અકસ્માતની દુર્ઘટના બની હતી. આ પુલની ખતરનાક ડિઝાઇનના કારણે લાંબા સમયથી સ્થાનિકો, રાજકીય દળો અને સામાજિક સંગઠનો ચેતવણી આપી રહ્યા હતા.



અંતે આ દુર્ઘટના બની તેની જવાબદારી હવે કોણ લેશે તે જોવાનું રહ્યું છે. આ દુર્ઘટના બાદ બ્રિજના સુરક્ષાના ધોરણો, બાંધકામ અને પ્લાનિંગ પર ફરી એકવાર પ્રશ્નો ઊભા થયા છે. આ દુર્ઘટનાને પગલે સ્થાનિકોમાં પણ ભારે રોષ ફેલાયો છે. ગોલ્ડ નેસ્ટ સર્કલ ખાતે આવેલા મેટ્રો પ્રોજેક્ટ સાથે જોડાયેલા આ પુલનું બાંધકામ શરૂઆતથી જ વિવાદોમાં ઘેરાયેલું હતું. પુલના નિર્માણકાર્ય દરમિયાન વિવિધ રાજકીય પક્ષો અને સામાજિક સંગઠનોએ તેની ખામીયુક્ત ડિઝાઇનનો ઉગ્ર વિરોધ કર્યો હતો અને વિરોધ પ્રદર્શનો પણ કર્યા હતા.

વિરોધીઓએ સ્પષ્ટપણે કહ્યું હતું કે આ પુલ ભવિષ્યમાં ‘અકસીડન્ટ ઝોન’ સાબિત થશે. આ વિવાદ એટલો વચ્ચો હતો કે જ્યારે બ્રિજનું નિર્માણકાર્ય પૂર્ણ થયું

હતું, ત્યારે તેના ઉદ્ઘાટન સમયે રાજ્યના મુખ્ય પ્રધાન અને નાયબ મુખ્ય પ્રધાન પણ સામેલ થયા નહોતા. લોકોના આ ઉગ્ર વિરોધના લીધે કોઈ (જુઓ પાનું ૪) ►►

એકનાથ શિંદેની તબિયત લથડી: હોસ્પિટલમાં દાખલ

મુંબઈ: મહારાષ્ટ્રના નાયબ મુખ્ય પ્રધાન એકનાથ શિંદેને શુક્રવારે ભારે તાવની અસરના લીધે સારવાર અર્થે થાણેની એક હોસ્પિટલમાં ખસેડવામાં આવ્યા હતા. ડોક્ટરોના જણાવ્યા અનુસાર તેમને સખત તાવ અને શરદીના લીધે આરામ કરવા માટેની સલાહ આપી છે. એક અધિકારીના જણાવ્યા મુજબ તેમણે અમુક દિવસ અગાઉ ભારે તાવ અને શરદી થવાની ફરિયાદ કરી હતી, ત્યારબાદ સારવાર અર્થે તેમને હોસ્પિટલમાં દાખલ કરવામાં આવ્યા હતા.

બાદમાં અધિકારીઓએ ઉમેર્યું હતું કે તેમને ટૂંક સમયમાં હોસ્પિટલમાંથી ડિસ્ચાર્જ મળવાની શક્યતાઓ વ્યક્ત કરવામાં આવી છે. ■

ઓઈલ ટેન્કરમાંથી ઘાયલ નાવિકને નૌકાદળ દ્વારા બચાવવામાં આવ્યો

મુંબઈ: ભારતીય નૌકાદળના સી-કિંગ હેલિકોપ્ટર દ્વારા મુંબઈના દરિયાકાંઠે એસસીઆઈ ક્રૂઝઓઇલ ટેન્કર એમટી દેશ શક્તિમાંથી એક ઘાયલ નાવિકનું તાત્કાલિક બચાવકાર્ય હાથ ધરવામાં આવ્યું હતું. આ ઘટનામાં ભારે વરસાદ નબળી દૃશ્યતા અને રેડ એલર્ટ હોવા છતાં આઇએનએસ શિકાના ભારતીય નૌકાદળના સી-કિંગ હેલિકોપ્ટર દ્વારા કુશળતાપૂર્વક બચાવ બારકેટનો ઉપયોગ કરીને ઘાયલ નાવિકને સુરક્ષિત બહાર કાઢવામાં આવ્યો હતો. તબીબી સારવાર આપી નાવિકને કિનારે પહોંચાડવામાં આવ્યો હતો.



(અમારા પ્રતિનિધિ તરફથી)

મુંબઈ: મુંબઈમાં છેલ્લા બે-ત્રણ દિવસથી મુશળધાર વરસાદ પડી રહ્યો છે, તેમાં પણ શનિવાર માટે ભારતીય હવામાન વિભાગ દ્વારા ભારે વરસાદનું રેડ એલર્ટ જાહેર કરવામાં આવ્યા બાદ મુંબઈ મહાનગર પાલિકાએ શનિવારે મોટીથી મહાનગરની તમામ શાળાઓ અને કોલેજોમાં બપોરના સત્ર માટે રજા જાહેર કરી હતી. તેની સામે થાણે પાલિકા પ્રશાસને શુક્રવારે જ સ્કૂલ, કોલેજ બંધ રાખવામાં આવવાની હોવાની જાહેરાત કરી દીધી હતી.

મુંબઈ મહાનગર પાલિકાએ જણાવ્યું હતું કે ભારે વરસાદની આગાહી વચ્ચે વિદ્યાર્થીઓની સલામતીને ધ્યાનમાં રાખીને આ નિર્ણય લેવામાં આવ્યો છે. એ સાથે જ શહેરના ઘણા ભાગોમાં ભારે વરસાદ ચાલુ પાલિકાએ નાગરિકોને જરૂર પડે જ ઘરની બહાર નીકળવાની અપીલ પણ કરી હતી. થાણે પાલિકા પ્રશાસને શુક્રવારે રાત્રે જ થાણેની તમામ પ્રાથમિક, મધ્યમ અને ઉચ્ચ શાળાઓ તેમજ આંગણવાડીઓમાં રજા જાહેર કરી હતી કારણ કે હવામાન વિભાગે પ્રદેશ માટે રેડ એલર્ટ જાહેર કર્યું હતું. પાલઘરમાં પણ રેડ અલર્ટ હોવાથી સ્કૂલ, કોલેજમાં રજા જાહેર કરવામાં આવી હતી. ■

જામનગરમાં ખનીજ માફિયાઓએ અધિકારીઓ સાથે મારામારી કરી, ૧.૫ કરોડના મુદ્દામાલ સાથે આઠ વાહન જપ્ત

(અમારા પ્રતિનિધિ તરફથી) અમદાવાદઃ જામનગર જિલ્લામાં ખનીજ માફિયાઓ બેફામ બન્યા છે, આ માથાભારે તત્વોને જાણે કાયદાનો કોઈ ભય ન હોય તેમ વર્તી રહ્યા છે. જામનગરના જોડિયામાં ભૂસ્તર વિજ્ઞાન અને ખનીજ ક્વેરીની ટીમ દ્વારા હાથ ધરવામાં આવેલી આકસ્મિક તપાસ દરમિયાન મોટા પાયે ગેરકાયદે ખનીજ ચોરી ઝડપાઈ હતી. આ તપાસ કાર્યવાહી દરમિયાન વાહન માલિક એઝાઝ નામના શાપ્સે સરકારી ટીમ સાથે ગેરવર્તન અને મારામારી કરી સરકારી કામગીરીમાં અવરોધ ઉભો કરવાનો પ્રયાસ કર્યો હતો. આ સમગ્ર ઘટનાક્રમનો વીડિયો પણ સોશ્વલ મીડિયા પર વાહરલ થયો છે.

જો કે પાલિકા અને ખનીજ વિભાગના અધિકારીઓએ નિડર બની દરોડાની કામગીરી યથાવત્ રાખી રૂ. ૧.૫ કરોડના મુદ્દામાલ સાથે કુલ આઠ જેટલા ખનીજ ભરેલા વાહનોને ઝડપી લીધા હતા. ખનીજ વિભાગની ટીમે પોતાની ફરજમાં કરવામાં આવેલી આ અવરોધ અને મારામારીની ઘટનાને ગંભીરતાથી લીધી હતી.

આ મામલે જોડિયા પોલીસ સ્ટેશનમાં ફરજમાં રૂકાવટ કરનાર શાપ્સ એઝાઝ વિરુદ્ધ કાયદેસરની પોલીસ ફરિયાદ દાખલ કરવામાં આવી છે. પોલીસે વાહરલ થયેલા વીડિયો અને અન્ય પુરાવાઓના આધારે આગળની તપાસ હાથ ધરી છે.



રાજકોટમાં માત્ર દોઢ ઈંચ વરસાદ બાદ શહેરના વિવિધ વિસ્તારોમાં રોડ તૂટી ગયા છે. આ સાથે જ મનપા તંત્રમાં વ્યાપેલા ભ્રષ્ટાચાર, તંત્રના ભ્રષ્ટ અધિકારીઓની કોન્ટ્રાક્ટરો સાથેની મિલીભગતની પણ પોલ ખુલી ગઈ છે. બિસ્માર સ્ટ્રાતાઓના કારણે સ્થાનિક લોકો અને વાહન ચાલકોને ભારે હાલાકી ભોગવવી પડી રહી છે અને આ મુદ્દે તેમણે તંત્ર પર ફિટકાર વરસાવી હતી...

(ફોટોગ્રાફર— પ્રવિણ સેદાણી, રાજકોટ)



ગીર સોમનાથના ઊનામાં પતિએ દાડૂના નશામાં પત્નીને પથ્થર મારી મોતને ઘાટ ઉતારી

(અમારા પ્રતિનિધિ તરફથી) ઉનાઃ ગીર-સોમનાથ જિલ્લાના ઉના શહેરમાં શનિવારે બપોરે એક હૃદયદ્રાવક અને ચક્રચાર મથાવનારી ઘટના બની હતી. દાડૂના નશાએ વધુ એક પરિવારને બરબાદ કરી નાખ્યો છે. વર્ષોથી દાડૂની લતથી પીડાતા પતિએ નજીવી બોલાચાલી દરમિયાન પત્નીના માથામાં પથ્થરનો જીવલેણ ઘા ઝીંકી તેની હત્યા કરી નાખતાં સમગ્ર શહેરમાં અરેરાટી ફેલાઈ ગઈ હતી. ઘટનાની જાણ થતાં જ ઉના પોલીસ તાત્કાલિક ઘટનાસ્થળે પહોંચી હતી અને આરોપી પતિને ગણતરીની મિનિટોમાં ઝડપી લઈને કાયદેસરની કાર્યવાહી હાથ ધરી હતી. પ્રાથમિક માહિતી મુજબ ઊના શહેરમાં રહેતા ખલીલ દાઉદભાઈ કાદીયાત (ઉ.વ. ૫૦)ને લાંબા સમયથી દાડૂ પીવાની લત હતી.



શનિવારે બપોરે પણ તે ભારે નશાની હાલતમાં ઘરે પહોંચ્યો હતો. દાડૂના મુદ્દે પત્ની સમીમબેન સાથે બોલાચાલી શરૂ થઈ હતી. શરૂઆતમાં સામાન્ય તકરાર લાગતો વિવાદ થોડી જ શણગોમાં ઉગ્ર બની ગયો હતો. ગુસ્સાના આવેશમાં ખલીલે ઘરમાં પડેલો પથ્થર ઉઠાવી પત્નીના માથામાં



જોરદાર ઘા ઝીંક્યો હતો. ગંભીર ઇજા થતાં સમીમબેન લોહીલુહાણ હાલતમાં જમીન પર ઢળી પડ્યા હતા. બનાવની જાણ થતાં આસપાસના લોકો દોડી આવ્યા હતા અને તેમને તાત્કાલિક સારવાર માટે હોસ્પિટલ લઈ જવામાં આવ્યા હતા, પરંતુ તબીબોએ તેમને મૃત જાહેર કર્યા હતા.

ત્યારબાદ મૃતદેહને પોસ્ટમોર્ટમ માટે સરકારી હોસ્પિટલ ખસેડવામાં આવ્યો હતો.

ઘટનાની જાણ થતાં જ ઊના પોલીસે તપાસ શરૂ કરી હતી. આરોપી પતિ બનાવ બાદ ભાગવાનો પ્રયાસ કરી રહ્યો હતો, પરંતુ પોલીસે ઝડપી કાર્યવાહી કરીને થોડા જ સમયમાં તેને પકડી લીધો હતો. પોલીસ સ્ટેશનમાં મૃતકના પુત્ર વાહિદે પોતાના જ પિતા સામે હત્યાની ફરિયાદ નોંધાવી હતી.

મૃતક સમીમબેનને બે પરીણિત દીકરી અને એક પુત્ર છે. પુત્ર ઊનાની એક બેંકમાં નોકરી કરે છે. માતાની હત્યા બાદ પરિવાર પર દુ:ખનો પહાડ તૂટી પડ્યો છે. જે પિતાના સહારે પરિવાર જીવતો હતો, એ જ પિતાએ માતાનો જીવ લેતાં સમગ્ર પરિવારમાં શોકનું મોજું ફરી વળ્યું હતું.

ભાવનગરમાં નશાકારક કફ સિરપનો કારોબાર:૧૯૩ બોટલ નશાકારક કફ સિરપ સાથે એક ઝડપાયો, એક ફરાર

(અમારા પ્રતિનિધિ તરફથી) ભાવનગરઃ શહેરના કુંભારવાડા વિસ્તારમાં પ્રતિબંધિત નશાકારક કફ સિરપનું અનધિકૃત વેચાણ કરતા એક શાપ્સને બોરતળાવ પોલીસે ભાતમીના આધારે દબોચી લીધો હતો. પોલીસે સ્થળ પરથી ૧૯૩ બોટલ સિરપ સહિત કુલ ૩૫ હજારથી વધુનો મુદ્દામાલ કબજે કર્યો હતો. પ્રાપ્ત થતી માહિતી મુજબ ભાવનગરના બોરતળાવ પોલીસ સ્ટાફને ચોક્કસ ભાતમી મળી હતી કે કુંભારવાડા વિસ્તારમાં નશાકારક સિરપનો કાળો કારોબાર ચાલી રહ્યો છે. ભાતમીના આધારે પોલીસે ગોપાલ સોસાયટી, મફતનગર, કુંભારવાડા ખાતે રહેતા વિનોદ ઉર્ફે વિનો નાથાભાઈ વાઘેલા (ઉ.વ. ૩૦) ના ઘરે ઓથિતો દરોડો પાડ્યો હતો. પોલીસની તપાસ દરમિયાન ઘરના કબજામાંથી કેન્દ્રીય નિયમો હેઠળ પ્રતિબંધિત એવી ‘કોડીન ફોસ્ફેટ’ યુક્ત કફ સિરપની કુલ ૧૯૩ બોટલો મળી આવી હતી.

પોલીસે પ્રતિબંધિત કફ સિરપઃ રૂ. ૩૦,૪૧૬.૮૦ ની કિંમતનો જથ્થો,મોબાઈલ ફોન સહિત કુલ રૂ. ૩૫,૪૧૬.૮૦ નો મુદ્દામાલ કબજે કર્યો હતો. પોલીસે પકડાયેલા આરોપી વિનોદ વાઘેલા વિરુદ્ધ નાર્કોટિક્સ ડ્રગ્સ એન્ડ સાયકોટ્રોપિક સબસ્ટન્સ એનડીપીએસ એક્ટની વિવિધ કડક કલમો હેઠળ ગુનો નોંધી તેની અટકાયત કરી હતી.

પોલીસની પ્રાથમિક પૂછપરછમાં બહાર આવ્યું હતું કે, આ નશાના નેટવર્કમાં અન્ય એક સ્થાનિક શાપ્સ પણ સક્રિય ભૂમિકા ભજવી રહ્યો હતો. પોલીસે કુંભારવાડાના નારી રોડ પર આવેલી રામદેવનગર સોસાયટીમાં રહેતા જનક ઉર્ફે જલો લાલજીભાઈ સોલંકીને આ ગુનામાં સહ-આરોપી તરીકે દર્શાવી તેને ઝડપી લેવા માટે અલગ-અલગ ટીમો બનાવી ચકો ગતિમાન કર્યા છે.

ભાવનગર મેડિકલ કોલેજમાં રેગિંગના આરોપીઓની સજા માફી સામે વિદ્યાર્થીઓમાં રોષઃ નિયમોને નેવે મૂકી ઈન્ટર્નશિપમાં પુનઃપ્રવેશ અપાતા ડીનને પાઠવાયું આવેદનપત્ર

(અમારા પ્રતિનિધિ તરફથી) ભાવનગરઃ મહારાજા કૃષ્ણકુમારસિંહજી ભાવનગર યુનિવર્સિટી દ્વારા રેગિંગના ગંભીર કેસમાં સંડોવાયેલા આરોપી વિદ્યાર્થીઓની સજા માફ કરી, તેમને ફરીથી ઇન્ટર્નશિપમાં પુનઃપ્રવેશ આપવાના લીધેલા નિર્ણયને પગલે સરકારી મેડિકલ કોલેજના વિદ્યાર્થીઓમાં ભારે રોષ અને ભયનો માહોલ વ્યાપી ગયો છે. મેડિકલ સ્ટુડન્ટ્સ એસોસિએશન દ્વારા આ નિર્ણયને કાયદાકીય મર્યાદાઓનું સ્પષ્ટ ઉલ્લંઘન ગણાવીને કોલેજના ડીનને એક ઉગ્ર આવેદનપત્ર સુપ્રત કરવામાં આવ્યું હતું.

યુનિવર્સિટીના કુલપતિ દ્વારા રેગિંગ જેવી ગંભીર ઘટનામાં સંડોવાયેલા વિદ્યાર્થીઓને માનવાત્માના ધોરણે સજા માફ કરી, તેમના ઓરિજિનલ

ડોક્યુમેન્ટ્સ અને ઈન્ટર્નશિપ કમ્પલિશન સર્ટિફિકેટ રિલીઝ કરવાની પ્રક્રિયા શરૂ કરવામાં આવી છે. આ અંગે મેડિકલ સ્ટુડન્ટ્સ એસોસિએશનના જનરલ સેક્રેટરી જગદીશ સિહોરા અને અન્ય વિદ્યાર્થી આગેવાનોએ આક્ષેપ કર્યો છે કે, આ નિર્ણય એન્ટી-રેગિંગ કમિટી કે ફરિયાદી પક્ષને સાંભળ્યા વિના તેમજ કોર્ટપણ પ્રકારની કાયદાકીય પ્રક્રિયાને અનુસર્યા વગર એકતરફી રીતે લેવામાં આવ્યો છે. ખાસ કરીને જ્યારે આ સંવેદનશીલ કેસ હજુ હાઈકોર્ટમાં સુનાવણી હેઠળ છે, ત્યારે યુનિવર્સિટી દ્વારા લેવાયેલું આ પગલું કાયદાની અવગણના સમાન છે.

વિદ્યાર્થીઓના જણાવ્યા અનુસાર, રેગિંગની આ ઘટનાને બે વર્ષથી વધુ સમય વીતી ગયો હોવાથી નિયમ મુજબ ઈન્ટર્નશિપમાં ફરી જોઈનિંગ આપવા

માટે નેશનલ મેડિકલ કમિશન એનએમસીની પૂર્વ મંજૂરી મેળવવી અનિવાર્ય છે, જે આ કેસમાં લેવામાં આવેલી નથી. આ નિર્ણય સ્પષ્ટપણે નિયમોની વિરુદ્ધ હોવાનું જણાવતા વિદ્યાર્થીઓએ વધુમાં આક્ષેપ કર્યો છે કે, આ સમગ્ર પ્રક્રિયા બાહ્ય રાજકીય દબાણ હેઠળ કરવામાં આવી છે અને હાલમાં જ કોલેજના ઓથોરિટીઝ તથા ગાયનેક વિભાગમાં ચાલી રહેલા અન્ય રેગિંગ વિવાદો પરથી લોકોનું ધ્યાન ભટકાવવા માટે જાણીજોઈને આ સમય પસંદ કરવામાં આવ્યો છે.

ભીજી તરફ, જ્યારે રોષે ભરાયેલા ત્યારે તેમણે આ બાબતે પોતાની સત્તા મર્યાદિત હોવાનું અને યુનિવર્સિટી એપિલેટ ઓથોરિટી હોવાનું જણાવીને સત્તાવાર રીતે જવાબદારીમાંથી હાથ

ઊંચા કરી લીધા હતા. ડીનના આ નકારાત્મક વલણથી વિદ્યાર્થીઓમાં ભારે અસંતોષ ફેલાયો છે. વિદ્યાર્થીઓનું કહેવું છે કે જો તેમની પોતાની શૈક્ષણિક સંસ્થા જ આ અન્યાય સામે અવાજ નહીં ઉઠાવે, તો ભવિષ્યમાં રેગિંગ જેવી દૂષિત પ્રવૃત્તિઓને રોકવી અશક્ય બનશે અને ન્યાયતંત્ર પરથી મેડિકલના વિદ્યાર્થીઓનો ભરોસો ઊઠી જશે.

હાલ તો વિદ્યાર્થીઓએ ડીન સમક્ષ સ્પષ્ટ માંગણી કરી છે કે યુનિવર્સિટી દ્વારા લેવાયેલા સજા માફીના વિવાદાસ્પદ નિર્ણયને તત્કાલ અસરથી સ્થગિત કરવામાં આવે અને આરોપીઓને ડોક્યુમેન્ટ્સ પરત કરવાની શરૂ થયેલી પ્રક્રિયા પર તાકીદે રોક લગાવવામાં આવે. જેથી આવનારી પેઢી માટે એક કડક દાખલો બેસે અને મેડિકલ કોલેજનું શૈક્ષણિક વાતાવરણ સંપૂર્ણપણે ભ્રમ્યુક્ત બની રહે.



ગીર ગઢડા-ઉના મુખ્ય માર્ગ પર મોડી રાત્રે એક સિંહ નિર્ભય રીતે લટાર મારતો જોવા મળતાં વાહનચાલકોમાં ક્ષણિક આશ્ચર્ય સાથે રોમાંચ પણ ફેલાયો હતો. શિકારની શોધમાં નીકળેલા સાવજનો આ વીડિયો અને ફોટો સોશ્વલ મીડિયામાં વાઈરલ થતાં ભારે ચર્ચાનો વિષય બન્યો છે. (ફોટોગ્રાફર— ફાફેઝ કાઝી, ઉના)

ભાવનગર મહાનગરપાલિકાની નવ ખાસ સમિતિઓના ચેરમેન અને ડેપ્યુટી ચેરમેનની વરણી

(અમારા પ્રતિનિધિ તરફથી) ભાવનગરઃ મહાનગરપાલિકાની નવ ખાસ કમિટીઓની ભવ્ય રચના બાદ તમામ સમિતિઓની એક મહત્વની બેઠક યોજાઈ હતી. આ બેઠકમાં આગામી અઢી વર્ષની મુદત માટે વિવિધ સમિતિઓના ચેરમેન તેમજ ેપ્યુટી ચેરમેનની સત્તાવાર વરણી કરવામાં આવી છે.

સત્તાવાર જાહેરાત મુજબ, બાંધકામ કમિટીના ચેરમેન પદે સંજયભાઈ વેગડ અને ેપ્યુટી ચેરપર્સન તરીકે ઉપાબેન ગોહેલની નિમણૂક કરવામાં આવી છે, જ્યારે આરોચ કમિટીની કમાન ભાવિકભાઈ મણિયારને સોંપાઈ છે અને તેમની સાથે ેપ્યુટી ચેરમેન તરીકે હરેશભાઈ મેણીયા કાર્યભાર સંભાળશે. આ



ઉપરાંત, ડ્રેનેજ કમિટીમાં ચેરમેન પદે ભાગવભાઈ ભટ્ટ અને ેપ્યુટી ચેરમેન તરીકે વૈભવભાઈ પારેખની વરણી કરાઈ છે. વોટર વર્ક્સ કમિટીમાં ચેરમેન તરીકે નરેશભાઈ મકવાણા અને ેપ્યુટી ચેરમેન તરીકે જાગૃતિબેન રાવળની પસંદગી કરવામાં આવી છે.

શહેરના આયોજન માટે મહત્વની

એવી ટાઉન પ્લાનિંગ કમિટીના ચેરમેન પદે વૈશાલીબેન કનાડીયા અને ેપ્યુટી ચેરમેન તરીકે સંજયભાઈ રાઠોડની નિયુક્તિ કરાઈ છે. સામાજિક કલ્યાણના કાર્યો કરતી સોશ્વલ વેલ્ફેર કમિટીમાં ચેરમેન પદે ઉમાબા રાણા અને ેપ્યુટી ચેરમેન તરીકે રેખાબેન બારૈયા સેવા આપશે.

શહેરના બગીચાઓની જવાબદારી સંભાળતી ગાર્ડન કમિટીમાં ચેરમેન તરીકે પરેશભાઈ રાઠોડ અને ેપ્યુટી ચેરમેન તરીકે જયકિશનભાઈ હાવલિયા પદભાર સંભાળશે.

આ સાથે જ સ્ટ્રીટ લાઈટ કમિટીમાં ચેરમેન પદે હીરાબેન કુકડીયા અને ેપ્યુટી ચેરમેન તરીકે વંદનાબેન જાંબુયાના નામની જાહેરાત કરવામાં આવી છે. જ્યારે કાનૂની બાબતો સંભાળતી લીગલ કમિટીમાં ચેરમેન તરીકે ભાવાબેન ત્રિવેદી અને ેપ્યુટી ચેરપર્સન તરીકે પારુલબેન ઢાપાની વરણી સાથે તમામ નવ સમિતિઓની રચના પૂર્ણ કરવામાં આવી છે. તમામ નવનિયુક્ત હોદ્દેદારો આગામી અઢી વર્ષ સુધી પોતાની જવાબદારીઓ નિભાવશે.

તળાજાના ખેડૂતોએ મૂકેલો ભરોસો કુદરતે તૂટવા ન દીધો, ખેતરો લીલાછમ થયાઃ સતત ત્રીજા દિવસે મેઘમહેર યથાવત્



(અમારા પ્રતિનિધિ તરફથી) ભાવનગરઃ જિલ્લામાં સોથી વહેલું અને વધુ વાવેતર તળાજા પંથકમાં થયું હતું. શેત્રુંજી કેનાલ ઉપરાંત ખેડૂતોએ ભગવાન પર ભરોસો મૂક્યો હતો. એ ભરોસો કુદરતે પણ જાળવી રાખ્યો

હોય તેમ જે ખેડૂતોએ આગોતરું આયોજન કરીને મગફળી અને કપાસનું વાવેતર કર્યું હતું. તેના માટે કુદરત છલ્લા ત્રણ દિવસથી મેઘમેહર કરી રહી છે. તળાજા શહેર અને તાલુકાના સતત ત્રીજા દિવસે મેઘકૃપા યથાવત્ રહી હતી.

જે ખેડૂતોએ કુદરત પર ભરોસો રાખી પંદર-વિસ દિવસ પહેલા જમીનમાં બીજ રોપ્યા હતા તે જમીનને લીલી ઓઢાણી ઓઢી ને નવોઢાની જેમ શોભી રહી છે. કપાસ મગફળી એક વેંત-ફૂટના થઇ ગયા છે.

